

दखलपात्र गुन्हे तात्काळ नोंदवून त्यांचा तपास करण्याबाबत.

**महाराष्ट्र शासन
गृह विभाग.**

परिपत्रक क्र.सीआरटी-२००३/८८७/पोल-११.
मंत्रालय, मुंबई- ४०० ०३२, दिनांक १ जानेवारी, २००७.

परिपत्रक

वाचा :-

- १) शासन परिपत्रक क्र.कोर्ट-११९८/८०/पोल-१३, दि.०२.१२.१९९८.
- २) शासन परिपत्रक क्र.सीआरटी-२००३/८८७/पोल-११, दि.०१.१०.२००१.

शासन परिपत्रक क्र.सीआरटी-२००३/८८७/पोल-११, दि.०१ जानेवारी, २००३ अन्वये दखलपात्र गुन्हे तात्काळ नोंदवून त्यांच्या तपासाबाबत सूचना देण्यात आल्या आहेत. असे असूनही सदर परिपत्रकाची काटेकोर अंमलबजावणी होत नसल्याचे शासनाच्या निदर्शनास आले आहे. सदर परिपत्रकाची प्रत सोबत जोडली आहे.

२. या पार्श्वभूमीवर सर्व संबंधित पोलीस अधिकारी/ कर्मचाऱ्यांना पुनःच असे आदेश देण्यात येतात की, फौजदारी प्रक्रिया संहिता कलम १५४ अन्वये निर्धारित केलेल्या कार्यपद्धतीचे पालन करणे त्यांचे आद्य कर्तव्य आहे. दखलपात्र गुन्हा घडल्याचे निदर्शनास आल्याबरोबर त्यांनी दिनाविलंब गुन्हा नोंदवून त्याचा कायद्याप्रमाणे योग्य प्रकारे तपास करावा.

३. सर्व संबंधित पोलीस आयुक्तांनी/ पोलीस अधीक्षकांनी बरील आदेशांची नोंद घेऊन ते त्यांच्या कार्यक्षेत्रातील नियंत्रणाखालील सर्व पोलीस ठाण्यांच्या आणि पोलीस अधिकाऱ्यांच्या निदर्शनाला सदर वाव आणावी आणि त्यांचे अनुपालन होईल याबाबत दखल घ्यावी. याबाबत कुचराई झाल्याचे निदर्शनास आल्यास संबंधित अधिकारी/ कर्मचारी यांच्यावर नियमांतर्गत शासनाचे आदेश न पाळल्याबद्दल तसेच स्वतःच्या कर्तव्यामध्ये कमूर केल्याबद्दल विभागीय चौकशी करून कठोर कारवाई केली जाईल, याची कृपया नोंद घ्यावी.

महाराष्ट्राचे राज्यपाल यांच्या आदेशानुसार व नवाने.

(ज्या. मा. चव्हाण)

उप सचिव, महाराष्ट्र शासन, गृह विभाग.

प्रति,

पोलीस महासंचालक व महानिरीक्षक, महाराष्ट्र राज्य, मुंबई.
पोलीस आयुक्त, बृहन्मंबई.
सर्व पोलीस अधिकारी.
जिल्हा पोलीस अधीक्षक.